

**ట్రాఫిక్ పోలీస్ సిబ్బందికి సమ్మర్ కిట్ బ్యాగ్ పంపిణీ చేసిన పోలీస్**

**కమీషనర్ శ్రీ ద్వారకా తిరుమలరావు గారు**

విజయవాడ నగరంలో అను నిత్యం పెరిగిపోతున్న ట్రాఫిక్ డ్యూటీలు వి.ఐ.పిలు, వి.వి.ఐ.పిలు, దానికి తోడు బెంజ్ సర్కిల్ వద్ద నిర్మిస్తున్న షైట్ వర్ మరియు కనకదుర్గా షైట్ వర్ నిర్మాణం వలన నిత్యం ట్రాఫిక్ జామ్లు ఏర్పడకుండా క్రమబద్ధీకరణ చేస్తూ వాహనాల రాకపోకలను సుగమం చేసేందుకు ట్రాఫిక్ సిబ్బంది సమయంతో నిమిత్తం లేకుండా రెయింబగళ్ళు నిత్యం రోడ్లపై విధులు నిర్వహిస్తూ ప్రజలకు ఇబ్బంది కలగకుండా కృషి చేస్తున్న ట్రాఫిక్ పోలీస్ సిబ్బందికి వేసవి తాకిడి నుండి అలాగే కాలుష్యం నుండి రక్షణ కల్పించేందుకు విజయవాడ నగర పోలీస్ కమీషనర్ శ్రీ ద్వారకా తిరుమలరావు ఐపిఎస్ గారు ది.06.04.2016న కమీషనర్ కార్యాలయంలో ట్రాఫిక్ సిబ్బందికి సమ్మర్ కిట్ బ్యాగ్లను అందజేయడం జరిగింది.

ఈ సందర్భంగా కమీషనర్ గారు మాట్లాడుతూ..గత నాలుగు సంవత్సరాలుగా ట్రాఫిక్ సిబ్బందికి సమ్మర్ కిట్ బ్యాగ్లను ఇవ్వడం జరుగుతుందని, అధిక ఉష్ణోగ్రతల మధ్య ట్రాఫిక్ విధులు నిర్వహించే పోలీస్ సిబ్బందికి సమ్మర్ కిట్లు చాలా వరకు ఉపయుక్తంగా ఉంటాయని తద్వారా ప్రజలకు మెరుగైన సేవలు అందించవచ్చన్నారు. ప్రజలకు నేరుగా సేవ చేసే అవకాశం అందరికీ రాదని తెలియజేస్తూ, సక్రమంగా డ్యూటీ చేయడమంటే ప్రజలకు సేవచేయడమే అన్నారు. సిబ్బంది అందరూ ఆరోగ్యంగా ఉండాలని ప్రతి ఒక్కరూ తమ ఆరోగ్యాన్ని కాపాడుకోవాలని తెలియజేశారు.

విజయవాడ నగర పోలీస్ కమీషనర్ వారి కార్యాలయంలో జరిగిన ఈ కార్యక్రమంలో సమ్మర్ కిట్ బ్యాగ్లను ఏడిసిపి-1, ఏసిపి-4, ఇన్స్పెక్టర్స్-11, ఎస్.ఐ-24, ఏ.ఎస్.ఐ-33, హెచ్.సి-91, పి.సి-181, హెచ్.జి-82, మరియు మహిళా ట్రాఫిక్ సిబ్బంది-23 మొత్తం 450 మందికి వాటర్ బాటిల్, కళ్ళజోడు, మౌత్ మాస్క్, ఓఆర్ఎస్, గ్లూకోజ్, మరియు టవల్తో కూడిన సమ్మర్ కిట్ బ్యాగ్లను నగర పోలీస్ కమీషనర్ గారు అందించడం జరిగింది.

కార్యక్రమంలో అడ్మిన్ డిసిపి శ్రీ డి.కోటేశ్వరరావు, ట్రాఫిక్ డిసిపి శ్రీ వై.రవిశంకర్ రెడ్డి, ట్రాఫిక్ ఏడిసిపి శ్రీ మాధవరెడ్డి, స్పెషల్ బ్రాంచ్ ఏ.డి.సి.పి శ్రీ నావాబ్ జానీ, స్పెషల్ బ్రాంచ్ ఏసిపి శ్రీ రాజీవ్ కుమార్ మరియు పోలీస్ కమీషనరేట్ పరిధిలో ట్రాఫిక్ విధులు నిర్వహిస్తున్న ఏసిపిలు, ఇన్స్పెక్టర్లు, ఎస్.ఐలు, మరియు ట్రాఫిక్ సిబ్బంది పాల్గొన్నారు.